

# ពិធីបុណ្យសព

ពិធីបុណ្យសពនៅប្រទេសនីមួយៗតែងតែមានភាពខុសគ្នា ។ ហើយពិធីបុណ្យសពនៅ  
ឯប្រទេសកម្ពុជាក៏មានភាពខុសគ្នាដែរ ។

បន្ទាប់ពីមានមនុស្សស្លាប់មកមុនដំបូងៗបងប្អូនគ្រួសារសពបានមកជួបជុំគ្នានៅផ្ទះសព  
នៅពេលអ្នកទាំងនោះមានការងារជាច្រើនដើម្បីធ្វើ ដូចជាទៅនិមន្តព្រះសង្ឃអញ្ជើញលោកតា  
អាចារ្យ និង ដូនជីដើម្បីចូលរួមក្នុងពិធីនេះ ។ ប៉ុន្តែការនិមន្តព្រះសង្ឃ លោកតាអាចារ្យ  
និងដូនជីគួរណាស់តែធ្វើមុនការដែលមានមនុស្សស្លាប់ទើបជាការល្អ ។ នៅពេលដែល ព្រះសង្ឃ  
និងអ្នកទាំងនោះនិមន្តមកដល់ ការសូត្រធម៌ក៏មកដល់ ។ គេធ្វើការសូត្រធម៌នេះ  
ទេឡើងគឺដើម្បីបញ្ជូនព្រលឹងអ្នកស្លាប់ទៅកាន់ស្ថានសួគ៌ ។

បន្ទាប់ពីទទួលដំណឹងថាមានមនុស្សស្លាប់អ្នកដែលស្គាល់គ្នា និងសាច់ញាតិ អ្នកជិត  
ខាងក៏បានយកលុយ ឬ អង្ករដើម្បីចូលបុណ្យ ។ បន្ទាប់ពីនេះគ្រួសាររបស់អ្នកស្លាប់ត្រូវតែ  
ស្លៀកពាក់ពណ៌ស ដើម្បីបង្ហាញពីការចូលរួមការកាន់ទុក្ខ ។ លើសពីនេះទៅទៀត គ្រួសារ  
របស់អ្នកស្លាប់ និង ភ្ញៀវដែលចូលរួមពិធីបុណ្យសពនេះត្រូវតែពាក់នៅក្រណាត់ពណ៌ខ្មៅតូច  
មួយដើម្បីសំដែងការកាន់ទុក្ខ ។

ចំណែកឯកូនច្បងប្រុសរបស់អ្នកស្លាប់ត្រូវតែកោរសក់ក្បាល ដើម្បីបង្ហាញពីការគោរព  
ចំពោះអ្នកមានគុណដែលបានចិញ្ចឹមបីបាច់ថែរក្សា ។ ចំណែកឯអ្នកដទៃទៀតនៃគ្រួសារសព  
មិនបាច់កោរសក់ក៏បានដែរ ។ នៅឯផ្ទះរបស់អ្នកស្លាប់គេបានរៀបចំជាចំណីអាហារ និងចាក់  
បទភ្លេងដែលគេប្រើនៅពេលបុណ្យសព ។ នៅថ្ងៃនោះដែរនៅវេលាពេលយប់គ្រួសារនៃអ្នក  
ស្លាប់គេនាំគ្នាចំអះទឹកជូនសព បន្ទាប់មកទៀតគេបាននាំគ្នាស្លៀកពាក់អោយសាកសព ។  
បន្ទាប់ពីពិធីទាំងនេះចប់សព្វគ្រប់គេក៏នាំគ្នាដាក់សាកសពបញ្ចូលទៅក្នុងក្តារមឈ្នួស ។  
បន្ទាប់មកទៀត មិត្តភក្តិរបស់អ្នកស្លាប់ក៏បាននិយាយសូមខមាទោសទៅកាន់អ្នកស្លាប់នូវអ្វីដែល  
គេបាន ធ្វើខុស ឬ និយាយអ្វីប៉ះពាល់នៅពេលដែលអ្នកនោះនៅរស់ ។

បន្ទាប់ពីថ្ងៃនោះតទៀតគឺជាថ្ងៃវាលាយសាកសព ។

សំរាប់អ្នកដែលរស់នៅទីក្រុងគេរំលាយសាកសពនៅឯវត្ត ។ ប៉ុន្តែសំរាប់គ្រួសារ  
សាកសពដែលមានលុយច្រើន គេបញ្ចុះសាកសព ។ ចំណែកឯគ្រួសារដែលរស់នៅឯជនបទ  
វិញគេរំលាយសពនៅឯផ្ទះ ។ ប៉ុន្តែសំរាប់គ្រួសារដែលមានថវិការច្រើនគេអាចបញ្ចុះសព ក៏បានដែរ ។

ប៉ុន្តែបន្ទាប់ពីការស្លាប់នេះ ៧ថ្ងៃ គេនឹងប្រារព្ធនូវពិធីបុណ្យ ៧ថ្ងៃ គ្រួសាររបស់អ្នក  
ស្លាប់ក៏បានអញ្ជើញមិត្តភក្តិនិងអ្នកដែលស្គាល់គ្នា ដើម្បីចូលរួមក្នុងពិធីនេះ ។

បន្ទាប់ពីនេះចំនួន ១០០ថ្ងៃ គេនឹងប្រារព្ធពិធីបុណ្យគំរប់ខួប ១០០ថ្ងៃរបស់អ្នកស្លាប់។

សំរាប់គ្រួសារដែលមានថវិការច្រើនគេក៏ប្រារព្ធពិធីបុណ្យគំរប់ខួប ១ឆ្នាំ ។ ហើយគេ  
តែងតែធ្វើពិធីគំរប់ ១ឆ្នាំនេះជារៀងរាល់ឆ្នាំ ។

ប៉ុន្តែសំរាប់គ្រួសារដែលមិនសូវមានថវិការ ។ នៅក្នុងពិធីបុណ្យភ្នំបិណ្ឌ និងចូលឆ្នាំថ្មី  
គេក៏យកចង្កាន់ទៅប្រគេនលោកគឺគ្រប់គ្រាន់ ។

ក្នុងប្រទេសកម្ពុជាពិធីបុណ្យសពគឺយើងត្រូវចំណាយថវិការយ៉ាងច្រើន ។